

Pub Date:	02 Dec 2015	Publication:	Rajasthan Patrika	Edition:	Bangalore
Journalist:	Bureau	Language:	Hindi	Page No.:	4
CCM:	64.76	MAV:	93248.92	Circulation	34257

केआईए के दूसरे टर्मिनल का निर्माण शीघ्र

हवाई अड्डे की
बढ़ेगी क्षमता

1.8 करोड़ यात्री
करते हैं सफर

बेंगलूर @ पत्रिका

पत्रिका.com/city
शहर के कैम्पेगौड़ा अंतरराष्ट्रीय हवाई अड्डे पर दूसरे टर्मिनल के निर्माण की योजना प्रगति पर है।

यह जानकारी बुनियादी ढांचा विकास विभाग की प्रधान सचिव वंदिता शर्मा ने यहां मंगलवार को दी। 'एमआरओ एयरोस्पेस एंड डिफेंस 2015' का उद्घाटन करने के बाद शर्मा ने कहा कि जब हवाई अड्डे का निर्माण हुआ तब इसे काफी कम करके आंका गया।

हवाई अड्डे के अनुमानित विकास दर अत्यंत कम बताया गया मगर परिणाम असाधारण रहा। हवाई अड्डे ने अभूतपूर्व विकास दर हासिल की है। इस साल के अंत तक यह हवाई अड्डा 1.8 करोड़ यात्रियों की क्षमता वाला बन जाएगा। इतना ही नहीं इसकी विकास गति काफी तीव्र है। ऐसे में दूसरे टर्मिनल का निर्माण आवश्यक है जिसकी योजना अंतिम चरण में है। दूसरे टर्मिनल के निर्माण से यात्रियों के बढ़ते बोझ और सुविधाओं की बढ़ती मांग पूरी हो जाएगी।

उन्होंने कहा कि 'यात्रियों की



बेंगलूर के एक पांच सितारा होटल में आयोजित एमआरओ प्रदर्शनी में स्वदेशी हेलीकॉप्टर का अवलोकन करते ढांचागत विकास रोशन बेग। इनसेट में हवाई अड्डे के दूसरे रनवे के नक्शे का अवलोकन करते प्रतिनिधि।

बढ़ती संख्या के साथ तालमेल बिठाना होगा और सुविधाएं बढ़ानी होंगी। हवाई अड्डे पर दूसरा रनवे शुरू हो रहा है और दूसरे टर्मिनल के निर्माण का काम शीघ्र ही शुरू होने वाला है। इससे पहले इस दो दिवसीय सम्मेलन का उद्घाटन बुनियादी ढांचा विकास मंत्री रोशन बेग ने किया। इस अवसर पर बेग ने कहा कि सरकार



राज्य में एयरोस्पेस उद्योग के विकास के लिए हर संभव सहायता दे रही है। इसके लिए बुनियादी जरूरतें पूरी करने के लिए हवाई अड्डे के नजदीक एयरोस्पेस सेफ्टी नेट की स्थापना की

जा रही है। यहां एक हजार एकड़ में एयरोस्पेस गतिविधियों से जुड़ी कंपनियां होंगी। विशेष रूप से एमआरओ आउटसोर्सिंग का यह केंद्र बनेगा। (कासं)